



## سوال

(85) شریعت طریقت اور حقیقت اور معرفت کی جامع مانع تعریف کیا ہے؟

## جواب

السلام علیکم ورحمۃ اللہ وبرکاتہ

شریعت طریقت اور حقیقت اور معرفت کی جامع مانع تعریف اور ان کی تفریق مجمل طور پر۔ (خاکسار محمد قاسم الیمنو خریدار الجلد ۱۷ نمبر 509)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

شریعت ان احکام کا نام ہے۔ جو قرآن و حدیث میں مذکور ہیں۔ ان احکام کو بحضور قلب دل لگا کر ادا کرنا طریقت و حقیقت ہے۔ حقیقت شریعت کے مخالف نہیں ہو سکتی۔ بلکہ حقیقت شریعت کے لئے طریق کار کا نام ہے۔ اس لئے حضرت مجدد صاحب سرہندی قدس سرہ فرماتے ہیں۔

**کل حقیقتہ روتہ الشریعہ فی زندیقہ (1)**

یعنی حقیقت کے جس مسئلے کو شریعت رد کر دے۔ وہ واقعی الحاد اور بے دینی ہے۔ یہ تینوں (طریقت۔ حقیقت۔ اور معرفت) دراصل شرعی احکام کے طریق کار کے نام ہیں۔ اور یہ تینوں دراصل ایک ہیں۔

1۔ مکتوبات

هذا ما عندي والله اعلم بالصواب



مجلس البحث والدراسات  
محدث فتویٰ

جلد 2 ص 70

محدث فتویٰ